



درخواست دہندہ کا ضابطہ اخلاق

آپ کے آن لائن انٹرویو برائے بین الاقوامی تحفظ
کے بارے میں معلومات

آپ نے اس ریاست میں بین الاقوامی تحفظ کے لیے درخواست دی ہے اور اپنے سوالنامے میں اس دفتر کو اپنی
دعوے سے متعلق معلومات فراہم کی ہیں۔ بین الاقوامی تحفظ کا آن لائن انٹرویو آپ کے دعوے کی مکمل تفصیلات
کا جائزہ لینے کے لیے ہے، جو آپ پہلے سے فراہم کر چکے ہیں اور جو آپ آن لائن انٹرویو کے دوران فراہم
کریں گے۔ اس کے لیے آپ کے سوالنامے میں اٹھائے گئے نکات اور دیگر ایسے معاملات سے متعلق تفصیلی
سوالات کیے جائیں گے جنہیں انٹرویو لینے والا اہم سمجھے گا۔ اگر کوئی سوال آپ کی سمجھ میں نہ آئے تو آپ
کو چاہیے کہ آپ انٹرویو لینے والے سے وضاحت طلب کریں۔

آپ کو چاہیے کہ اپنے خدشات کو واضح اور درست انداز میں بیان کریں اور اپنی مخصوص صورتحال سے متعلق
تمام معلومات اور تفصیلات فراہم کریں۔ انٹرویو آپ کے لیے یہ موقع ہے کہ آپ تفصیل سے وضاحت کریں کہ آپ
اپنے وطن واپس جانے سے کیوں خوف زدہ ہیں۔

یہ آپ کی ذمہ داری ہے کہ آپ مکمل تعاون کریں اور بالکل سچ بولیں۔ انٹرویو لینے والا آپ کے دعوے سے متعلق اور
ممکنہ طور پر متعلقہ پہلوؤں کی تحریری ریکارڈنگ رکھے گا۔ انٹرویو کے دوران ریکارڈنگ کو آپ کے سامنے پڑھ
کر سنایا جائے گا اور اسے ٹائم اسٹیمپ کیا جائے گا۔ یہ آپ کا موقع ہوگا کہ آپ کسی بھی ایسی تفصیل کی اصلاح
کریں جو آپ کے خیال میں درست طور پر درج نہ کی گئی ہو۔ آپ سے انٹرویو کے دوران زبانی طور پر تصدیق
کرنے کے لیے کہا جائے گا کہ آپ انٹرویو کے ریکارڈنگ سے منفق ہیں اور اس پر ریکارڈنگ میں ٹائم اسٹیمپ لگائے
جائیں گے۔ ٹائم اسٹیمپ اس کی زبانی تصدیق اور اس کی تاریخ/وقت کو ظاہر کرتا ہے۔

بین الاقوامی تحفظ کا دفتر کسی بھی صورت میں اُس ملک کے حکام سے رابطے میں نہیں آئے گا جہاں سے آپ
فرار ہو رہے ہیں۔

انٹرویو کے بعد آپ کی درخواست سے متعلق ایک سفارش کی جائے گی اور اگر یہ سفارش منفی ہو تو آپ کو بین
الاقوامی تحفظ ایپلز ٹریبونل میں اپیل کرنے کا موقع دیا جائے گا۔

ایک مترجم کا کردار: مترجم کا کردار: اگر مترجم موجود ہو تو وہ انٹرویو لینے والے کے سوالات اور آپ کے
جوابات کو درست طریقے سے ترجمہ کرے گا۔ مترجم نہ تو آپ کو کوئی مشورہ دے گا اور نہ ہی آپ کے کیس
کی خوبی یا خامی پر کوئی رائے دے گا۔ مترجم انٹرویو کی رازدارانہ نوعیت سے واقف ہے اور اسے انٹرویو
لینے والے کے ذریعے بات چیت کے علاوہ آپ سے گفتگو کرنے کی اجازت نہیں ہے۔

قانونی نمائندہ: اگر آپ کا قانونی نمائندہ موجود ہو، تو وہ نوٹس لے سکتا ہے لیکن وہ مداخلت نہیں کرے گا اور نہ
ہی آپ کی طرف سے کسی سوال کا جواب دے گا۔ انٹرویو کے اختتام پر آپ کے قانونی نمائندہ سے پوچھا جائے
گا کہ کیا وہ کوئی تبصرہ کرنا چاہتے ہیں۔

انٹرویو کے آغاز میں آپ سے تصدیق کے لیے کہا جائے گا کہ آپ نے یہ دستاویز پڑھی اور اسے سمجھا ہے۔

درخواست دہندہ کا نام:

متفقہ تاریخ: دن/مہینہ/سال متفقہ وقت: دن/مہینہ/سال